



INFORMATION NOTE

EMBARGO

Yaliyomo ya kutolewa kwa maandishi wa habari hii na ripoti inayohusiana haipaswi kuchukuliwa au kwa muhtasari katika magazeti, matangazo au vyombo vya habari vya elektroniki kabla ya **Novemba 22, 2017, 5pm. GMT**

(Saa 12 jioni, New York, 6 jioni, Geneva; 10.30 p.m., New Delhi, 2 asubuhi, 23 Novemba 2017, Tokyo)

UNCTAD/PRESS/IN/2017/12*
Original: English

LDC – NCHI MASKINI ZAIDI DUNIANI NI NINI?

TAARIFA YA NCHI MASKINI ZAIDI DUNIANI YA MWAKA 2017: Upatikanaji wa Nishati iletayo Mabadiliko

Geneva, Uswisi, (22 Novemba 2017) - Hivi sasa kuna nchi 47 zilizotajwa na Umoja wa Mataifa kama nchi maskini zaidi duniani zilizoendelea angalau, na kuzifanya kuwa na haki ya kupata misaada, upatikanaji wa masoko ya upendeleo na msaada maalum wa kiufundi, pamoja na makubaliano mengine. Nchi maskini zaidi duniani zimegawanywa katika kanda zifuatazo:

(a) Afrika (33): Angola, Benin, Burkina Faso, Burundi, Jamhuri ya Afrika ya Kati, Chad, Comoro, Jamhuri ya Kidemokrasia ya Congo (DRC), Djibouti, Eritrea, Ethiopia, Gambia, Guinea, Guinea-Bissau, Lesotho, Liberia, Madagascar, Malawi, Mali, Mauritania, Msumbiji, Niger, Rwanda, Sao Tome na Principe, Senegal, Sierra Leone, Somalia, Sudani Kusini, Sudan, Togo, Uganda, Jamhuri ya Muungano wa Tanzania na Zambia


(b) Asia (9): Afghanistan, Bangladesh, Bhutan, Cambodia, Jamhuri ya Kidemokrasia ya Watu wa Lao, Myanmar, Nepal, Timor-Leste na Yemen

(c) Caribbean (1): Haiti

(d) Pacific (4): Kiribati, Visiwa vya Solomon, Tuvalu na Vanuatu

* **Contacts:** UNCTAD Communications and Information Unit, 41 22 917 58 28, 41 79 502 43 11, unctadpress@unctad.org, <http://unctad.org/press>.

To receive our press material, please register at <http://unctad.org/en/Pages/RegisterJournalist.aspx>.



Kumbuka: Mipaka iliyooneshwa na majina yaliyotumika kwenye ramani hii hayamaanishi kuidhinishwa rasmi au kukubaliwa na Umoja wa Mataifa.

Orodha ya nchi maskini zaidi duniani hupitiwa upya kila baada ya miaka mitatu na Baraza la Kiuchumi na Kijamii la Umoja wa Mataifa, kulingana na mapendekezo yaliyotolewa na kamati ya Sera ya Maendeleo. Tangu kundi hilo lilipobainishwa miaka 45 iliyopita, nchi tano zimefanikiwa kuondoka kutoka kwenye hadhi ya nchi maskini zaidi duniani, kama ifuatavyo: Botswana, Desemba 1994; Cabo Verde, Desemba 2007; Maldives, Januari 2011; Samoa, Januari 2014; na Guinea ya ikweta, Juni 2017.

Mwezi Machi 2012, Kamati ya Maendeleo ya Sera ilipendekeza kufuzu kwa Tuvalu. Hata hivyo, kwa kuwa pendekezo hilo halikuangaliwa/halikuzingatiwa na Baraza la Kiuchumi na Kijamii bado halijatekelezwa.

Mwezi Machi 2015, Kamati ilipendekeza kufuzu kwa Angola kutokana na sheria ya kufuzu ya mapato pekee (angalia hapa chini)

Vanuatu imepangwa kuhitimu Desemba 2020.

Uandaaji wa orodha ya nchi maskini zaidi duniani, na kuhitimu kutoka kwenye hadhi ya nchi maskini zaidi duniani

Vigezo vitatu vifuatavyo vilizingatiwa na Kamati ya Sera ya Maendeleo mapitio mapya ya hivi karibuni ya orodha hiyo mwezi Machi 2015:

(a) Mapato, kwa kuzingatia wastani wa makisio ya miaka mitatu ya pato la jumla la taifa kwa kila mwananchi, na kiwango cha juu cha dola za Kimarekani 1,035 kwa ajili ya kujumuishwa kwenye orodha hiyo na kiwango cha juu cha 1 dola za Kimarekani 1,242 kwa ajili ya kufuzu.

(b) Rasilimali za kibinadamu, kwa kuzingatia sehemu mbalimbali za Kielezo cha Rasilimali za Kibinadamu, zinazojumuisha viashiria vifuatavyo: lishe (asilimia ya idadi ya watu wenye utapiamlo); afya (kiwango cha vifo vya watoto na uwiano wa vifo vya akina mama); uandikishaji wa shule (kiwango cha uwiano wa jumla cha uandikishaji shule za sekondari); na kujua kusoma na kuandika (kiwango cha elimu ya watu wazima)

(c) Hatari kiuchumi, kwa kuzingatia mchanganyiko wa Viashiria vya Hatari Kiuchumi, vinavyojumuisha viashiria vifuatavyo: mishtuko ya asili (kutotengamaa kwa uzalishaji wa kilimo) na mgawanyo wa idadi ya watu ambao wamekuwa wahanga wa majanga ya asili); mishtuko inayohusiana na biashara(kuyumbayumba kwa usafirishaji wa bidhaa na huduma); mfichuo wa kimwili (mgawanyo wa idadi ya watu katika maeneo ya pwani ya mwinuko wa chini); mfichuo wa kiuchumi (mgawanyo wa kilimo, uwindaji, misitu na uvuvi katika pato la ndani, na mkusanyiko wa usafirishaji wa bidhaa); Ukubwa (idadi ya watu); na mahali maalumu (umbali).

Kwa vigezo vyote vitatu, viwango mbalimbali vya juu hutumiwa kwa ajili ya kuzitambua nchi kwa ajili ya kujumuishwa kwenye orodha hiyo na nchi zilizopendekezwa kwa ajili ya kuhitimu. Nchi inastahili kuingizwa iwapo itakidhi viwango vya juu chini ya vigezo vyote vitatu na ikiwa haina idadi ya watu zaidi ya milioni 75.

Kwa kawaida nchi inaweza kufuzu kutoka kwenye hadhi ya nchi maskini zaidi duniani iwapo imekidhi viwango vya juu kwenye angalao vigezo vitatu kwenye kipindi kilichozingatiwa katika uhakiki wa orodha angalao mara mbili mfululizo. Hata hivyo, iwapo pato la jumla la taifa kwa kila mwananchi la nchi iliyo maskini zaidi duniani limeongezeka kwa kiwango ambacho ni angalau mara mbili ya kiwango cha juu cha kufuzu, nchi inachukuliwa kuwa inastahili kufuzu bila kujali utendaji wake chini ya vigezo vingine viwili (kanuni ya kufuzu kwa kuzingatia mapato pekee).

Ripoti: <http://unctad.org/en/pages/PublicationWebflyer.aspx?publicationid=1902>

Video: unctad.org/ldcr2017/video

*** ** ***